



26-08-2018

প্ৰাতঃমুৰুলী

ওঁম্ শান্তি

“অব্যক্ত মহাবাক্য”

ৰিভাইজ্: 31-12-1983 মধুবন

“শ্ৰীমত ৰূপী হাত যদি সদায় হাতত ৰাখা তেন্তে গোটেই যুগ হাতত হাত ধৰি চলি থাকিব পাৰিব।”

আজি সাগৰৰ তীৰত অৰ্থাৎ মধুবনৰ তীৰত প্ৰেমিকে মধুৰ মিলন মনাবলৈ নিজৰ আত্মিক প্ৰেমিকাসকলক লগ কৰিবলৈ আহিছেহঁক। কিমান দূৰ-দূৰণিৰ পৰা মিলন মনাবলৈ আহিছে, কিয় বাৰু? এনেকুৱা আচৰিত প্ৰেমিক গোটেই কল্পতে বিচাৰি নাপাব। এজনেই প্ৰেমিক আৰু প্ৰেমিকা কিমান আছে? এজন প্ৰেমিকৰ অনেক প্ৰেমিকা। গতিকে আজি বিশেষ প্ৰেমিকাসকলৰ ৰংগমঞ্চলৈ আহিছে। ৰংগমঞ্চত উদ্‌যাপন কৰা হয়, শুনোৱা নহয়। গতিকে আজি শুনাবলৈ অহা নাই। লগ কৰিবলৈ আৰু উদ্‌যাপন কৰিবলৈ আহিছে। বিশেষ ডবল বিদেশী সন্তানসকলে আজিৰ দিনটো উদ্‌যাপন কৰিবলৈ আহিছে। নতুন বছৰ উদ্‌যাপন কৰাৰ সংকল্প লৈ আহিছে। বাপদাদাইও নতুন বছৰত স্নেহ আৰু সহযোগ সম্পন্ন শুভেচ্ছা জনাই আছে। সংগম যুগ নতুন যুগ। ভৱিষ্যতৰ সত্যযুগ এই বৰ্তমানৰ নতুন যুগৰ নতুন জীৱনৰ প্ৰালন্ধ। ব্ৰাহ্মণৰ বাবে নৱযুগ শ্ৰেষ্ঠ যুগ এতিয়াই। যেতিয়াৰ পৰা ব্ৰাহ্মণ হৈছে নতুন যুগ, নতুন সংসাৰ, নতুন দিন, নতুন ৰাতি আৰম্ভ হৈ গ’ল। এই নতুন যুগৰ নতুন জীৱনৰ প্ৰতিটো পল পদমৰ (multimillion) তুল্য। হীৰা তুল্য। সত্যযুগত “নতুন দিনৰ নিচিনা, নতুন ৰাতিৰ নিচিনা” বুলি গীত নোগোৱা। এয়া এতিয়াৰ কথা। বাপদাদাই আৰম্ভণিৰে পৰা কোনটি গীতেৰে সন্তানসকলক জগাইছে! সেই গীতটি মনত আছেনে? “জাগা প্ৰেমিকাসকল জাগা.....” কিয় জাগিব লাগে? নতুন যুগ আহিল। শৈশৱ কালৰ এইটোৱেই গীত নহয় জানো! এতিয়াটো নতুন নতুন গীত ৰচনা কৰিছে। পিতাই আদিতো এইটো গীতেই শুনাইছিল। তেন্তে নৱযুগ কেতিয়া হ’ল? এতিয়া। পুৰণিৰ আগত নতুন যেন নালাগে জানো! পুৰণি দুনিয়া, পুৰণি জীৱন সলনি হৈ গ’ল। নতুন জীৱনত আহি গ’লা নহয়। চেতনাহীন হৈ আছিল। নিজৰ চেতনা আছিলনে যে মই কোন হওঁ? গতিকে চেতনাহীন নহ’লা জানো। চেতনাহীনৰ পৰা চেতনালৈ ঘূৰি আহিলা। নতুন জীৱনৰ অনুভৱ কৰিছা নহয় জানো! চকু মেলোতেই নতুন সম্বন্ধ, নতুন সংসাৰ দেখিলা নহয়। গতিকে নতুন যুগৰ, নতুন যুগত, নতুন বৰ্ষৰ বাবে শুভেচ্ছা থাকিল।

লৌকিক দুনিয়াতো “হেপ্লি নিউ ইয়েৰ” বুলি কয়। দৰাচলতে এভাৰ হেপি (সদা সুখী)তো নহয়েই কিন্তু ক’ব “হেপ্লি নিউ ইয়েৰ”। এতিয়া তোমালোক সকলোৱে প্ৰকৃত ৰূপত কেৱল “হেপ্লি নিউ ইয়েৰ” বুলিয়েই নহয় কিন্তু “হেপ্লি নিউ যুগ” বুলি ক’বা। গোটেই যুগেই ফুৰ্তিৰ যুগ হয়। হেপ্লি নিউ ইয়েৰ বুলি শুভেচ্ছা দিয়াৰ সময়ত কি কৰা বাৰু? প্ৰথমতেতো বিদেশী ৰীতি অনুসৰি - হাতেৰে হাত নিশ্চয় মিলাব। বাপদাদাই হাতেৰে হাত কেনেকৈ মিলাব? স্থূল হাততো এক চেকেণ্ডৰ বাবে মিলোৱা হয়, কিন্তু বাপদাদাই গোটেই যুগ হাত মিলাই অৰ্থাৎ এটাই শ্ৰেষ্ঠ মত ৰূপী হাত মিলাই, অন্ততো লগত লৈ যায়। শ্ৰীমত ৰূপী হাত সদায় তোমালোকৰ লগত আছে সেইবাবে গোটেই যুগ হাতত হাত দি চলা। হাতত হাত দি চলাতো, এয়া স্নেহৰো চিন আৰু সহযোগৰো চিন। কেতিয়াবা কোনোবাই যদি চলি-চলি ভাগৰুৱা হৈ যায় তেন্তে অইনে তেওঁৰ হাতত ধৰি লৈ যায় নহয় জানো। আত্মিক প্ৰেমিকে প্ৰেমিকাসকলৰ হাত কেতিয়াও নেৰে। অন্তলৈ প্ৰতিশ্ৰুতিবদ্ধ হাত আৰু সহযোগ সদায় থাকিব। সকলো প্ৰেমিকাই দৃঢ়তাৰে হাতত ধৰি লৈছে নহয়! ঢিলাতো নহয়! এৰি দিয়া বিধৰতো নোহোৱা! যি সকলে এৰে আৰু ধৰে তেওঁলোকে হাত উঠোৱা। কেতিয়াবা ধৰা, কেতিয়াবা এৰা এনেকুৱা কোনোবা আছা নেকি? এয়াই বিশেষত্ব এওঁলোকৰ, লুকাই ৰখা বিধৰ নহয়। স্পষ্টকৈ কোৱা বিধৰ, সেইবাবে আধা বিঘ্ন স্পষ্টকৈ শুনোৱাৰ বাবে শেষ হৈ যায়। কিন্তু কেচা চুক্তি কেতিয়ালৈ? পুৰণি

বছৰত পুৰণি ৰীতি-নীতি শেষ কৰিব লাগে নহয়! নে নতুন বছৰতো এয়াই ৰীতি-নীতি চলিব? এতিয়ালৈ যি হ'ল সেইবোৰক ফুলষ্টপৰ বিন্দু লগাই, সদায় লগত আৰু হাতে হাত ধৰি থকাৰ স্মৃতিৰ বিন্দু এতিয়াৰ পৰা লগোৱা। ডাঙৰ দিনত বা ফুৰ্তিৰ দিনত বিশেষ সধৱাৰ, ভাগ্যৰ আৰু শুভ কামনাৰ চিন হিচাপে বিন্দি অৰ্থাৎ তিলক লগায়। তোমালোকেও বিশেষ স্মৰণৰ ভট্টিৰ দিনত স্মৃতিৰ তিলক লগোৱা নহয় জানো! কিয় লগোৱা বাৰু! ভট্টিৰ দিনত বিশেষকৈ তিলক কিয় লগোৱা? দৃঢ় সংকল্পৰ চিন হিচাপে তিলক লগোৱা যে আজিৰ গোটেই দিনটো সহজ যোগী আৰু শ্ৰেষ্ঠ যোগীৰ স্বৰূপত থাকিম। গতিকে আজিও যিসকল অলপ কেঁচা, তেওঁলোকে দৃঢ় সংকল্পৰ দ্বাৰা ফুলষ্টপৰ তিলক লগোৱা, দ্বিতীয়তে সমৰ্থ স্বৰূপৰ তিলক লগোৱা। তিলক (বিন্দু) লগাবলৈ জানানে? পাণ্ডুৱসকলে বিন্দু লগাব জানানে? অচ্ছা শক্তি সকলে বিন্দু লগাব জানানে? অবিনাশী বিন্দু। আজি পুৱাও সকলোৱে কি প্ৰতিজ্ঞা কৰিলা? সমাৰোহ মনাব লাগিব নহয়নে? (বিবাহৰ সমাৰোহ মনাব লাগিব) এতিয়ালৈ বিবাহ কৰা নাই নেকি? ল'ৰা-ছোৱালী জন্ম দিয়া নাই? বিবাহতো হৈ গৈছে কিন্তু বিবাহৰ দিন উদ্‌যাপন কৰিবলৈ আহিছা। যিসকলৰ বিবাহ হোৱা নাই তেওঁলোকে হাত উঠোৱা। যিমানৈ চাল-চতুৰি নকৰা কিয় প্ৰেমিক কিন্তু এৰি দিয়া বিধৰ নহয় কিয়নো জানে যে এৰিনো কলৈ যাব। যিদৰে আজিকালি বিদেশৰ পৰম্পৰা আছে নহয় যে পৰিয়াল ত্যাগ কৰি হিন্দী (সংসাৰ বিৰোধী) হৈ যায়, তেন্তে হিন্দী হ'বলৈ ইচ্ছা কৰা নেকি! এভাৰ(সদা) হেন্সি হ'ব বিচৰা নে হিন্দী হ'ব বিচৰা? কি অৱস্থা হয় যে চাবই নোৱাৰি। তোমালোক সকলোতো ৰাজ্য অধিকাৰী হোৱা সেইবাবে বাপদাদাই জানে যে কেতিয়াবা কেতিয়াবা দুষ্ট হৈ যায়। কিন্তু বাপদাদাই যি প্ৰতিজ্ঞা কৰিছে যে লগত লৈ যাব তেন্তে পিতাই প্ৰতিজ্ঞা এৰিব নোৱাৰে সেইবাবে লগত যাবই লাগিব। অচ্ছা!

নতুন বছৰত নৱীনতা কি কৰিবা? কিবা নতুনতো কৰিবা নহয় জানো। কিবা পৰিকল্পনা কৰিছানে? নিমিত্ত শিক্ষক সকলে কিবা নতুন পৰিকল্পনা কৰিছানে? গীতাৰ ভগৱানকতো দেশত প্ৰত্যক্ষ কৰাবা। বিদেশত কি কৰিবা? যিখিনি কথা ৰৈ গৈছে, সেই কথাবিলাকক বাস্তৱত অনাতো, এয়াতো বহুত ভাল কথা। সময় অনুসৰি সকলো কথাই বাস্তৱত পৰিণত হৈ গৈ আছে। এই ক্ষেত্ৰত ভাৰতততো নাগাৰা বজাবাই। ধৰ্ম নেতা সকলক জগাবা, লগতে উত্তোলিতো কৰিবা। যি সকলে অলপ সময়ৰ বাবে জাগি বহুত ভাল বুলি কৈ আকৌ শুই পৰে, তেওঁলোকৰ বাবে যেনেকৈ কোনোবা টোপনিৰ পৰা নুঠিলে তেওঁলোকৰ ওপৰত ঠাণ্ডা পানী ঢালি দিয়া হয় তেনেকুৱা। সেইদৰে ভাৰতবাসীৰ ওপৰতো বিশেষ ঠাণ্ডা পানী ঢালি দিলে জাগিব। অচ্ছা - তেন্তে এই বছৰত কি নৱীনতা কৰিবা?

লৌকিক দুনিয়াৰ যি স্থানত অস্থিৰ অৱস্থা হয়, সেই অস্থিৰ স্থানত সদায় সুখৰ অচল স্থিতিৰ পতাকা উৰোৱাৰা। চৰকাৰ অস্থিৰ অৱস্থাত থাকক আৰু গুপ্ত প্ৰভু ৰত্ন সকলে সদায় সম্পন্ন সদায় অচলতাৰ বিশেষ পতাকা উৰোৱা। চৰকাৰৰো মনোযোগ আকৰ্ষিত হওঁক যে এয়া এই দেশত গুপ্ত বৈশাখী কেনেকুৱা বিচিত্ৰ আত্মা এইসকল যিসকল গোটেই দেশৰ ভিতৰত উপৰাম আৰু মৰমিয়াল। যিসকলে নিজক ধনেৰে কমযোৰ বুলি ভাবে তেওঁলোকক অবিনাশী ধনেৰে সম্পন্ন কৰাই, আমি সকলোতকৈ ভৰপূৰ হওঁ, আমি সদায় পদমপতি (multimillionaire) হওঁ, এয়া অনুভৱ কৰোৱা। ধনৰ দৰিদ্ৰতাৰ দুখ তেওঁলোকে পাহৰি যাওঁক, এনেকুৱা লহৰ বিয়পাই দিয়া। যিসকলে আহে তেওঁলোকে যাতে বুজে যে অতাহ সম্পত্তিৰে ভৰপূৰ হৈ গ'লো, আৰু যে অইন কিবা ধন আছে, সেয়া অনুভৱ কৰক। আৰু এই ধনৰ দ্বাৰা এই স্থূল ধনো স্বতঃ সমীপত আহি যায়। দুখ নিদিব। অচ্ছা! তেন্তে বিদেশত নৱীনতা কি কৰিবা? চেষ্টাৰতো খুলি থকা হৈছে আৰু খুলি গৈ থাকিব। এতিয়া এই বছৰত বিদেশতো বিশেষ গুণসম্পন্ন সেৱা বিশেষ ৰূপত হোৱা উচিত। তোমালোক সকলোৰে বিশেষ গুণটো আছে কিন্তু তোমালোক সকলো গুণৱান আৰু বিশেষ

গুণৱান আত্মাসকল যিয়ে স্থাপনাৰ কাৰ্য্যত সহযোগী হৈ যায়, এনেকুৱা বিদেশত সকলো ঠাইৰ পৰা এটি দল তৈয়াৰ কৰা যি দলে লগ হৈ ভাৰতবাসীৰ সেৱাৰ অৰ্থে বিশেষ নিমিত্ত হৈ যাব। নামজ্বলা, বাণীৰে প্ৰভাৱ বিস্তাৰ কৰাসকলৰ বেলেগ দল আছে, কিন্তু এয়া হ'ল সম্বন্ধীয় আৰু তেওঁলোক হ'ল সম্পৰ্কীয়। আৰু এই দলটো হ'ব লাগে গুণসম্পন্ন, যি নিকট সম্বন্ধত থাকিব। বিশেষ জীৱনৰ পৰিৱৰ্তনৰ অনুভৱী হওঁক, যাৰ অনুভৱৰ দ্বাৰা আৰু অধিক বিশেষ গুণসম্পন্ন আত্মা, উত্তৰাধিকাৰী ওলাই থাকে। সেয়া হ'ল সেৱাৰ নিমিত্ত দল আৰু এয়া হৈছে উত্তৰাধিকাৰী গুণসম্পন্ন সেৱাধাৰী দল। নামজ্বলাও হওঁক আৰু উত্তৰাধিকাৰীও হওঁক। এনেকুৱা দল বিদেশত তৈয়াৰ হ'লে দেশত সেৱাৰ বাবে পৰিক্ৰমা কৰিবলৈ দিয়া। ৰাজ নেতা, ধৰ্ম নেতা, সকলোপ্ৰকাৰৰ আত্মাক নিজৰ অনুভৱৰ শক্তিৰ দ্বাৰা অনুভৱ কৰাৰ ইচ্ছা উৎপন্ন কৰাব পাৰা। গতিকে এনেকুৱা পৰিক্ৰমা কৰোতা সেৱাধাৰী গুণসম্পন্ন দল তৈয়াৰ কৰা। বুজি পাইছা!

বিদেশত চাৰিওদিশত আৰাজ বিয়পাই দিয়াৰ সাধন সহজে উপলব্ধ, সেইবাবে বিদেশত আৰাজ বিয়পি আছে আৰু বিয়পিয়েই থাকিব। কিন্তু ভাৰতত আৰাজ বিয়পোৱাৰ সাধন ইমান সহজে উপলব্ধ নহয়। ভাৰতবাসীক জগাবলৈ ব্যক্তিগত সেৱাৰ দৰকাৰ। আৰু সেইয়াও বহুত সহজ সৰল অনুভৱৰ আৰাজৰ সেৱা হোৱা উচিত। ভাৰতবাসীয়ে বিশেষ পৰিৱৰ্তনৰ অনুভৱৰ দ্বাৰা পৰিৱৰ্তন হ'ব। এনেকুৱা বিশেষ অনুভৱী, যিসকলৰ অনুভৱত এনেকুৱা শক্তিশালি পৰিৱৰ্তনৰ কথা থাকে - এনেকুৱা কাহিনী শুনি ভাৰতবাসী বেছি আকৰ্ষিত হ'ব। ভাৰতত কথা কাহিনী শুনাৰ প্ৰথা আছে। বুজিলা - বিদেশীসকলে কি কৰিব লাগে? ইমানবিলাক শিক্ষক আহিছা গতিকে এনেকুৱা দল তৈয়াৰ কৰি আনিবা। অচ্ছা!

নতুন বছৰৰ বিশেষ উপহাৰ বাপদাদাই বৰদান মালা দি আছে। উৎসৱ (ceremony) উদ্‌যাপন কৰিলে বৰমালা পিন্ধায়। বাপদাদাই সকলো প্ৰেমিকাকে বৰদানৰ মালা উপহাৰ ৰূপে দি আছে। সদায় সন্তুষ্টতাৰে সন্তুষ্ট হৈ থাকা আৰু সন্তুষ্ট কৰা। প্ৰতিটো সংকল্পতেই বিশেষত্ব থাকক, প্ৰতিটো বচন আৰু কৰ্ম বিশেষত্বযুক্ত হওঁক। এনেকুৱা বিশেষত্ব সম্পন্ন সদায় হৈ থাকা। সদায় সৰল স্বভাৱ, সৰল বাণী, সৰলতা সম্পন্ন কৰ্ম হওঁক। এনেকুৱা সৰল স্বৰূপ হৈ থাকা। সদায় এজনৰ মতত, এজনৰ লগতে সৰ্বসম্বন্ধ, এজনৰ পৰাই সৰ্বপ্ৰাপ্তি - এনেকৈ এজনৰ দ্বাৰা সদায় একৰস হৈ থকাৰ সহজ অভ্যাসী হোৱা। সদায় আনন্দত থাকা আৰু আনন্দৰ খাজনা বিলাই দিয়া। আনন্দৰ লহৰ সকলোৰে ওপৰত বিয়পাই দিয়া। এনেকৈ সদায় আনন্দৰ হাঁহি চেহেৰাত চিকমিকাই থাকক। এনেকুৱা হৰ্ষিতমুখৰ হৈ থাকা। সদায় স্মৃতিত থাকিবা। আগবাঢ়ি গৈ থাকা। এনেকুৱা বৰদানৰ মালা সদায় লগত থাকক। বুজিছা। এইয়া হৈছে নতুন বছৰৰ উপহাৰ। অচ্ছা!

এনেকুৱা সদায় বৰদানী, সদায় হাতত হাত আৰু সান্নিধ্যত থকা শ্ৰেষ্ঠ অমৰ আত্মাসকলক, প্ৰতিটো সংকল্পত নৱীনতাৰ বিশেষত্ব জীৱনত আনোতা, এনেকুৱা বিশেষ আত্মাসকলক, নতুন যুগৰ, নতুন বৰ্ষৰ অমৰ স্নেহ সহিত স্মৰণ। উৰন্ত কলাৰ স্নেহপূৰ্ণ স্মৰণ আৰু নমস্কাৰ।

ব্যক্তিগত সাক্ষাৎ:-

সদায় নিজক পুণ্য আত্মা বুলি ভাবানে? সকলোতকৈ শ্ৰেষ্ঠ পুণ্য হৈছে পিতাৰ বাতৰি দি পিতাৰ বনোৱা। এনেকুৱা শ্ৰেষ্ঠ কৰ্ম কৰোতা পুণ্য আত্মা হোৱা কিয়নো এতিয়াৰ পুণ্য আত্মা সদাকালৰ বাবে পূজ্য হৈ যায়। পুণ্য আত্মাই পূজ্য আত্মা হয়। ক্ষণিক কালৰ পুণ্যইও ফলৰ প্ৰাপ্তি কৰায়, সেইয়া হৈছে অল্পকালৰ, এইয়া হৈছে অবিনাশী পুণ্য, কিয়নো অবিনাশী পিতাৰ বনোৱা। ইয়াৰ ফলো অবিনাশী পোৱা যায়। জন্ম-জন্মৰ কাৰণে পুণ্য আত্মা হৈ যাবা। গতিকে সদায় পুণ্য আত্মা বুলি ভাবি প্ৰতিটো কৰ্মই পুণ্যৰ কৰি যোৱা। পাপৰ হিচাপ সমাপ্ত। পিছৰ পাপৰ হিচাপো সমাপ্ত, কিয়নো

পুণ্য কৰি কৰি পুণ্যৰ ফালে ভাৰী হৈ যাব তেতিয়া পাপ তললৈ নামি যাব। পুণ্য কৰি গৈ থাকিলে পুণ্যৰ জমা বাঢ়ি যাব আৰু পাপ তললৈ নামি আহিব অৰ্থাৎ সমাপ্ত হৈ যাব। কেৱল পৰীক্ষা কৰা প্ৰতিটো সংকল্পই পুণ্যৰ সংকল্প হ'লনে, প্ৰতিটো বাণী পুণ্যৰ বাণী হ'লনে। ব্যৰ্থ বাণীও যাতে উচ্চাৰিত নহয়। ব্যৰ্থৰ দ্বাৰা পাপ খণ্ডন নহ'ব আৰু পুণ্যৰ ফলো নাপাব। সেইবাবে প্ৰতিটো কৰ্ম, প্ৰতিটো বাণী, প্ৰতিটো সংকল্প পুণ্যৰ হওঁক। এনেকুৱা সদায় পুণ্য কৰ্ম কৰোতা পুণ্য আত্মা হোৱা, এয়াই সদায় মনত ৰাখিবা। সংগমযুগী ব্ৰাহ্মণৰ কাম কি? পুণ্য কৰা আৰু যিমান পুণ্যৰ কাম কৰিবা সিমানে ফুৰ্তিও হয়। চলোতে-ফুৰোতে কৰোবাক যদি সংবাদ দিয়া, তেন্তে তাৰ ফুৰ্তি কিমান সময়লৈ থাকে। গতিকে পুণ্য কৰ্মই সদায় ফুৰ্তিৰ খাজনা বৃদ্ধি কৰে আৰু পাপ কৰ্মই ফুৰ্তি শেষ কৰে। যদি কেতিয়াবা ফুৰ্তি নোহোৱা হয়, তেন্তে বুজিবা কিবা নহয় কিবা ডাঙৰ পাপ নহ'লেও সৰু অংশ মাত্ৰ হলেও নিশ্চয় কৰিছা। দেহ-অভিমানত অহা - এয়াও পাপ, কিয়নো পিতা স্মৃতিত নাথাকিলে পাপেই নহ'ব জানো। সেইবাবে সদায় পুণ্য আত্মা হোৱা। অচ্ছা!

ৰাতি 12 বজাৰ পিছত সকলো সন্তানলৈ শুভেচ্ছা জ্ঞাপন

চাৰিওফালৰ স্নেহী অতি মৰমৰ সৰ্বদা সেৱাধাৰী সন্তানসকলক সদায় নতুন উদ্দীপনা, নতুন উৎসাহ ভৰা জীৱনৰ, নতুন বছৰৰ শুভেচ্ছা থাকিল। সংগম যুগ নৱযুগ, য'ত প্ৰতিটো পলেই নতুন, প্ৰতিটো সংকল্পই নতুন নতুন উৎসাহ দিয়া বিধৰ হয়। এনেকুৱা যুগত নতুন বছৰৰ শুভেচ্ছাটো সদায় বাপদাদাই দিয়েই তথাপিও বিশেষ দিনত বিশেষ মনত পেলাই দিছে যে সদায় নিজক নতুন সেৱাত নিজৰ প্ৰতি পৰিকল্পনা কৰি বাস্তৱত ৰূপায়িত কৰি থাকা আৰু আনকো নিজৰ নতুন জীৱনৰ দ্বাৰা প্ৰেৰণা দি থাকা। লগুনবাসী বা যি সকল বিদেশত আছে, সকলোৰে স্নেহযুক্ত স্মৰণ আৰু নতুন বছৰৰ শুভেচ্ছাৰ কাৰ্ডো পাইছো, বহুত পত্ৰও পাইছো, সৰু ডাঙৰ উপহাৰো পাইছো। বাপদাদাই এনেকুৱা নতুন যুগত শ্ৰেষ্ঠ কৰ্ম কৰোতা আৰু নতুন যুগ ৰচোতা সন্তানসকলক বিশেষ বৰদান সহিত নতুন বছৰৰ শুভেচ্ছা দি আছে। সকলোৰে বহুত আন্তৰিক মৰমেৰে আৰু যত্নেৰে সেৱা কৰি আছা আৰু সদায় সেৱাত ব্যস্ত থাকি আনকো সেৱাৰ দ্বাৰা পিতাৰ উত্তৰাধিকাৰৰ অধিকাৰী বনোৱা। অচ্ছা! দেশ-বিদেশৰ সকলো সন্তানক পুনৰ বাৰম্বাৰ শুভেচ্ছাৰে সৈতে স্নেহপূৰ্ণ স্মৰণ।

***বৰদান:-** নিজৰ অৱশিষ্ট তন-মন-ধনক ঈশ্বৰীয় কাৰ্যত লগাই জমা কৰোতা সদায় সহযোগী হোৱা

স্মাৰক হিচাপে যি গৌৰৱৰ্দ্ধন পৰ্বত উঠাওতে প্ৰতি জনৰে আঙুলি দেখুওৱা হৈছে - সেয়া তোমালোকৰ সহযোগৰ চিন। চিত্ৰত পিতাৰ সান্নিধ্যও দেখুওৱায় লগতে সেৱাও দেখুওৱায়। এতিয়া তোমালোক সন্তানসকল বাপদাদাৰ সহযোগী হৈছা সেইবাবে স্মাৰক বনোৱা হৈছে। ভক্তিত তন-মন-ধন যি লগালা তাৰ 99 শতাংশ হেৰুৱালা। বাকী যি 1 শতাংশ বাকী আছে তাক এতিয়া সঁচা অন্তৰেৰে ঈশ্বৰীয় কাৰ্যত লগোৱা তেতিয়া পুনৰ পদমণ্ডল জমা হৈ যাব।

***শ্লোগান:-** যি নম্ৰ হয় তেওঁ স্বতঃ সকলোৰে মান প্ৰাপ্ত কৰে।

!!ওঁম্ শান্তি!!
